

محمد ﷺ خاتم النبيين - بشتو

آخر نبي

صلى الله عليه وآله وسلم



Aghalibrary.com

المكتب التعاوني للدعوة والإرشاد وتوعية الجاليات بالزلفي

243

هاتف: ٤٢٣٤٤٦٦ ٠١٦. فاكس: ٤٢٣٤٤٧٧ ٠١٦




تعاوني الزلفي

بسم الله الرحمن الرحيم

آخر نبي صلى الله عليه وسلم

محمد صلى الله عليه وسلم خاتمة النبيين - بشتو



المكتب التعاوني للدعوة والإرشاد
ونوعية الجاليات بالزلفي

٠١٦٤٢٣٤٤٦٦

محمد ﷺ خاتم النبيين

أعدّه وترجمه للغة البشتو

المكتب التعاوني للدعوة والإرشاد و توعية الجاليات بالزلفي
الطبعة الأولى: ١٤٣٩ هـ / ٨

ح) المكتب التعاوني للدعوة والإرشاد وتوعية الجاليات بالزلفي
فهرسة مكتبة الملك فهد الوطنية أثناء النشر
المكتب التعاوني للدعوة والإرشاد وتوعية الجاليات بالزلفي
محمد ﷺ خاتم النبيين - الزلفي، ١٤٣٩ هـ

ردمك: ٥-١٤-٨٢٤٣-٦٠٣-٩٧٨

(النص باللغة البشتو)

١- محمد ﷺ خاتم النبيين ٢- السيرة النبوية أ- العنوان

١٤٣٩/٦٣٦٠

ديوي ٢٣٩

رقم الايداع: ١٤٣٩/٦٣٦٠

ردمك: ٥-١٤-٨٢٤٣-٦٠٣-٩٧٨

د خوږ نبي کریم ﷺ د ژوند مختصر حالات

د نبوت نه مخکېني د عربو حالت :

پدې دور کېنې د عربو مشهور دين بت پرستی وه ځکه چه عربو دين ابراهيمی پريښوسته وو او بت پرستی کېنې اخته شوی وو، دې دور ته د جاهليت دور وئيله شی، د الله تعالی نه علاوه چه د کومو بتانو عبادت کيدو د هغه نومونه دادی :لات، عزی، مناة، او هبل، د بعضو عربو دين يهوديت، عيسائيت او مجوسيت هم وو، ډير لږ خلق په ملت ابراهيمی باندې قائم وو .

د ژوند د تيرولو اسباب :

اکثر به خانه بدوش وو صحراؤنو کېنې اوسيدل او عام څاروی ساتل او د هغوی څرول ئه کسب وو او کلو ښارونو کېنې اوسيدونکی خلق زميداری او تجارت کېنې مشغوله وو، د اسلام د راتللو نه مخکېنې مکه مکرمه د جزيره عرب دپاره د تجارت لوي مرکز وو، طائف او مدینه مشهور ښارونه وو، پدې معاشره کېنې ظلم اوزياتې ډير وو، د کمزورو حق چا نه منلو، ژوند ئه جينکې به ئه په زمکه کېنې خخولې،

عزتونه به لوټ کیدل، زورورو به د کمزورو حق په زبردستی سره خوړلو، بے شماره بنځو سره به نکاح کیدله، زنا عام رواج وو، په وړه وړه خبره به د قبیلو ترمینځ جنګونه کیدل، کله به یوه قبیله خپل مینځ کښې جنګ کولو، دا د اسلام د راتلونو مخکښې د جزیره عربی مختصر غوندې تصویر دے.

د ذبیحینو (دوه حلال شوی) کسانو ځوي :

ټولو قریشو به د عبد المطلب په مقابلو کې په خپلو اولادو او مالدارئ سره فخر کولو نو ددې وجې نه عبد المطلب یوه ورځ نذر منلې وو چه کچرته الله تعالی ماله لس (۱۰) نارینه بچی راکړل، نو زه به پکښې یو د خپلو آلهو د رضا کولو دپاره ذبح کوم، د عبد المطلب دا آرمان پوره شو، الله تعالی ورله لس (۱۰) نارینه اولاد ورکړل چه یو پکښې د نبی کریم ﷺ پلار عبد الله وو، کله چه عبد المطلب خپل نذر پوره کول وغوښتل، نو د ځامنو ترمینځ ئے قرعه اندازی وکړه، نو د عبد الله نوم راووتلو، عبد المطلب چه کله د عبد الله د ذبح کولو اراده وکړه، نو خلق راجمع شول چه عبد المطلب ددې کار نه منع کړی، هسے نه چه دا کار په خلقو کښې رواج جوړ نه شی، بالآخر پدې فیصله وشوه چه د عبد الله او د

لسو (۱۰) اوسنانو ترمینځ به قرعه واچوی، پدې طریقه به دا د عبد الله فدیة جوړه شی، قرعه ئې چه واچوله نو د عبد الله نوم راووتلو، نو هغوی د اوسنانو عدد دوچنده کړلو، بیا هم نوم د عبد الله راغی، پدې طریقه ئې اوسنان ډیرول ډیرول او قرعه کښې به نوم د عبد الله راوتلو ترده چه د اوسنانو تعداد سل (۱۰۰) شو، نو بیا د اوسنانو نوم راوختلو، عبد المطلب سل اوسنان ذبح کړل د عبد الله په فدیة کښې، د نورو ځامنو په نسبت عبد الله پلار ته ډیر گران وو، او خاصکر د سلو اوسنانو د فدئې نه پس ئې ورسره ډیره مینه کوله، عبد المطلب د خپل ځوی عبد الله دپاره د بنی زهره قبیلې د یوې جینئ آمنه بنت وهیب انتخاب وکړو، او د هغې سره ئې ورله نکاح وکړه، آمنه بی بی حامله شوله، ددې د حمل نه درې میاشتې پس عبد الله د تجارتي قافلې سره د شام په طرف روان شو، واپسئ کښې بیمار شو، چونکه بنی نجار دده ماماگان وو مدینه کښې نو هلته ایسار شو ترده چه وفات شو او هلته دفن شو.

د حمل ورځې پوره شوې او نبی کریم ﷺ د گل په ورځ (یوم الاثنین) باندې پیدا شولو، البته د تاریخی اختلاف د وجې نه

د نبی کریم ﷺ د پیدائش صحیح میاشت او ورځ معلومه نده، د یو روایت مطابق د نبی کریم ﷺ پیدائش په ۹ ربیع الاول باندې شوه دے، د دویم روایت مطابق ۱۲ ربیع الاول دے، د دریم روایت مطابق رمضان کښې پیدا شویدے، ددے نه علاوه هم نور روایتونه موجود دی، دا واقعه ۵۷۱هـ کښې راغله وه، دے کال ته (عام الفیل) هم وائی، پدے کال باندے ابرهه د هاتیانو سره په مکه حمله کړے وه چه الله ذلیلہ کړے وو.

د هاتیانو واقعه:

یمن کښې د نجاشی بادشاه د طرفنه گورنر ابرهه وکتل چه عرب مکه ته ځی، او د خانه کعبے طواف کوی، او حج کوی، د هغه عزت کوی، او د لرے لرے نه راځی، نو ده په صنعاء کښې یوه لویه کنیسه جوړه کړه، دے دپاره چه خلق د مکه په ځای د حج دپاره صنعاء ته راځی، نو د کنانه قبیلے یو سرے خبر شو نو هغه د شپے لارو او دغه کنیسی ته ننوتو او د هغه دیوالونه ئے په گندگۍ باندے ولرل، هرکله چه ابرهه ددے خبرے نه خبر شو نو د غصے نه لمبه شو، او شپيته زره (۶۰۰۰) لښکر ئے تیار کړو، او ورسره نهه (۹)

هاتیان وو، دا لښکر د مکه مکرمة په طرف روان شو چه خانه کعبه وراڼه کړی او هغه ونړوی. د ټولو نه غټ هاتی ئے د خپل ذاتی استعمال دپاره خاص کړو چه دا لښکر د مکه مکرمة خوا ته ورسیدو لږ ایسار شو او بیا ئے مکه ته د داخلیدو حکم وکړو، لیکن هغه غټ هاتی کیناستو، او مخکښې نه تللو کله چه بل طرفته ورله مخ کړو نو په تیزی سره به تللو، لیکن چه کله به ئے ورله مخ د خانه کعبه طرفته کړو نو کیناستو به او مخکښې به نه تللو، دا خلق پدے پریشانی کښې وو چه الله تعالی د مارغانو یو لښکر راولیرلو چه په جهنم کښې پاخه شوو کانړو باندے ئے ویشتل، د هر مارغه سره درے درے کانړی وو، یو په خوله کښې او دوه په خپو کښې، د چنرے په مقدار یو یو کانړے وو، څوک چه به په کانړی ولگیدو د هغه اندامونه به رژیدل، او بالاخر به مړ شو، د مکه قریش یو طرفته او بل طرفته تختیدلی وو، څوک په غرونو کښې پټ شوی وو، چه ددے غټ لښکر نه ځان بچ کړی هرکله چه ورته معلومه شوله چه د لښکر ډیر بد حال دے نو پوره په امن سره خپلو

کورونو ته راغلل، دا واقعہ د نبی کریم ﷺ د پیدائش نه تقریبا (۵۰) ورځے مخکښې شوے وه .

د نبی کریم ﷺ پالنه او رضاعت (تے رودل) :

نبی کریم ﷺ د پیدائش نه پس د ابو لهب وینځے ټوبیه ورله پئی ورکول، ددے نه مخکښې د نبی کریم ﷺ تره حمزه بن عبد المطلب له ئے پئی ورکړی وو، ددے وجے نه حمزه رضی الله عنه د نبی کریم ﷺ رضاعی ورور هم وو، د عربو دا طریقه وه چه ماشوم به پیدا شو نو بانډو ته ئے د پیوو دپاره لیرلو چه قوی بدن ئے جوړ شي، او صحیح تربیت ئے وشي، او فصیحه عربی یاده کړی، ددے مقصد دپاره نبی کریم ﷺ هم بانډو ته نقل شو، په دغه دور کښې د بنی سعد قبیلے زاناه مکے ته د ماشومانو دپاره راغلی وو، ټولو زنانو نبی کریم ﷺ پرینودلو ځکه چه یتیم دے، حلیمے سعديے هم اول پرینودو لیکن داسے یو ماشوم ئے پیدا نه کړو چه د دوی د غریبې بوج کم کړی، دوباره نبی کریم ﷺ ئے په کمه مزدورئ بانډے د ځان سره واغستلو، او کور ته ئے راوستلو، حلیمه د خپل خاوند سره یو کمزوری خره بانډے مکے مکرمے ته راغله وه، واپسئ کښې د حلیمے په غیره کښې محمد رسول الله ﷺ

دے، دغه کمزورے خره تیز تیز منزل کوی، تردے پورے چه د ټولو سورلو نه مخکښې شوله، ټولو ملگرو ورته تعجب کوو، حلیمه بی بی بیان کوی چه زما سینو کښې پی نه وو، زما خپل ځوی به هم د لوړے د وجه نه ژړل، د کله نه مے چه نبی کریم ﷺ ته پی ورکول شروع کړل، زما په سینو کښې ډیر پی پیدا شو بیا فرمائی: چه په بنی سعد قبيله کښې خشک سالی وه، د کله نه چه دا مبارک بچے دے زمکه ته د پیوو دپاره راوستے شو نو دا زمکه سرسبز شوله، څاروی ساربه شول، او حالت ئے ځائسته شو، نبی کریم ﷺ د حلیمے سره دوه کاله تیر کړل، حلیمے به ددے ماشوم ډیر خیال ساتلو، دوه کاله تیریدو نه پس حلیمے نبی کریم ﷺ د ځان سره کړو، او د خپل مور او نیکه خواله ئے مکه مکرمة ته راوستلو، چونکه حلیمے د نبی کریم ﷺ برکت لیدلے وو، نو د آمنے نه ئے دوباره مطالبه وکړه چه محمد ﷺ به دوباره زما سره اوسیري، آمنے ددے خبره ومنله، حلیمے دوباره دے یتیم ماشوم لره بنی سعد قبیلے علاقه ته راوستلو، چه ډیره خوشحالی ئی کوله او نیک بخته وه.

د شق صدر (د سینے سیریدو) واقعہ :

د نبی کریم ﷺ عمر تقریباً څلور کاله وو چه یوه ورځ نبی کریم ﷺ د خپل رضاعی ورور (د حلیمے ځوی) سره لوبه کولې، د کور نه لږ لرې د حلیمے ځوی په منډه منډه راغې، په مخ باندې ئې غم ښکاره وو، مور ته وائی د قریشی ورور مدد له ځان ورسوی، مور د بچی نه تپوس وکړو چه څه چل دے ؟ هغه ورته قیصه وکړه چه دوه سفید پوش کسان راغلل، ورور ئې راله په زمکه سملولو او سینه ئې ورله په چاره وسیرله، هغه لا خبره ختمه کړې نه وه حلیمے منډه کړه څه گوری چه نبی کریم ﷺ په خپل ځای چپ چاپ ولاړ دے، رنگ ئې تک زیر دے، حلیمے ترے تپوس وکړو، هغه ووئیل : خیریت سره یم، بیا ئې ووئیل چه دوه سپینو جامو والا کسان راغلل او زما سینه ئې وشلوله او زما زړه ئې راویستلو، د هغے ئې نه توره ټوټه بهر گوزار کړه، او زړه ئې راله په یخو اوبو ووینځلو، او په خپل ځای باندې ئې کینودلو، بیا ئې راله سینه بنده کړه، او لاړل، د سترگو نه پناه شول،

حليمه هلك د ځان سره خپل كور ته راوستلو، بله ورځ ئه سهار وختي د ځان سره مكه ته راوستلو، آمنه د حليمه په بڼه وخته راتللو حيرانه شوله ځكه چه حليمه د ځان سره ډير په مينه بوتلله وو چه تپوس ئه وكړو نو حليمه د شق صدر ټوله قيصه بيان كړه .

د مور او د نيكه وفات :

بي بي آمنه د خپل يتيم بچي سره مدينه ته لاړه د عبد الله د قبر د زيارت دپاره، مدينه كښې بنو نجار قبيله كښې يو څو ورځې ديره شوله، بيا واپس مكه ته راروانه شوه، د ابواء مقام سره آمنه وفات شوه، او هلته دفن كړې شوه، د نبی کریم ﷺ عمر تقريباً شپږ كاله وو چه مور بي بي ئه وفات شوه، د مور د وفات نه پس د نبی کریم ﷺ د كفالت ذمه واری نيكه عبد المطلب واخستله، هغه د نبی کریم ﷺ بڼه حده خيال ساتلو، د نبی کریم ﷺ تربيت كولو هغه سره ئه شفقت كولو، كله چه د نبی کریم ﷺ عمر اته (۸) كاله شو، نو نيكه ئه وفات شو، د نبی کریم ﷺ د پرورش ذمه واری ابو طالب ته نقل شوله،

د ابو طالب مالی حالت کمزورے وو او خاندان ئے لوی وو، د هغه باوجود ابو طالب او د هغه بنخه نبی کریم ﷺ د خپلو بچو پشان وساتلو، ددے وجے نه د نبی کریم ﷺ د ابوطالب سره مینه وه، داسه حالاتو کنبې نبی کریم ﷺ پرورش حاصل کړو، د نبی کریم ﷺ تربیت په صداقت او امانت باندے وشو تردے چه نبی کریم ﷺ د صادق او آمین په لقب باندے مشهور شو، که چابه ووئیل چه صادق او آمین راغله دے نو هر چاته معلومه وه چه دا نبی کریم ﷺ یادوی .

تجارت او واده :

کله چه نبی کریم ﷺ لږ رالوی شو، د خپلے زندگي ټول معاملات ئے پخپله سنبال کړل، نبی کریم ﷺ د کار او کسب سلسله شروع کړه، په معمولی مزدورئ باندے ئے د قریشو گډے بیزے سرولے، شام ته تجارتي قافلے کنبې شریک شو چه اکثر مال پکنبې د خدیجه بنت خویلد وو، خدیجه یوه گنده بنخه وه، او ډیره مالداره وه، د میسره په نوم غلام د خدیجه د تجارت انچارج وو،

د نبی کریم ﷺ د برکت د وجې نه تجارت کنبې ډیره زیاته منافع وشوه، ددې لوی منافع باره کنبې خدیجې د خپل غلام نه تپوس وکړو، هغه ووئیل چه محمد بن عبد الله به سوداء اخستله او خرخوله نو خلق به په گنر تعداد کنبې هغه ته راتلل، چا باندې د ظلم نه بغیر به ئې ډیره منافع کوله، خدیجې دمیسره خبرې خه په غور واوریدلې، حالانکه هغه پخپله هم د نبی کریم ﷺ په باره دهغه د امانت او صدق نه خبره وه، خدیجه پدې ډیره خوشحاله شوله او د نبی کریم ﷺ سره ئې د نکاح دپاره مینه پیدا شوه، نو خدیجې خپله ملگرې د نبی کریم ﷺ د رائې معلومولو دپاره ولیرله چه هغه د نکاح باره کنبې خه وائی، دې وخت کنبې د نبی کریم ﷺ عمر مبارک (۲۵) پنځه ویشته کاله وو، دې ښځې د خدیجې د طرفنه پیغام نبی کریم ﷺ ته ورسولو، نبی کریم ﷺ هغه قبول کړو، پدې طریقه سره نکاح وشوله، دواړه ښځه او خاوند خپل مینځ کنبې ډیر خوشحاله وو، نبی کریم ﷺ د خدیجې په مال کنبې تجارت شروع کړو، وخت تیریدو سره سره د خدیجې نه د نبی کریم ﷺ اولاد پیدا کیدل، زینب، رقیة، ام کلثوم، او فاطمه رضی الله عنهن او په

هلکانو کښې قاسم او عبد الله پیدا شول، دا دواړه په ماشوم توب کښې وفات شو.

نبوت

د نبی کریم ﷺ عمر مبارک چه خلویښتو کالو ته نزدې ورسیدو نو نبی کریم ﷺ په غار حراء کښې د ځانله والی او خلوت ژوند تیروول شروع کړل، غار حراء د مکې مکرمة نه مشرق طرفته یو غر کښې موجود وو چه نبی کریم ﷺ به کله مسلسل خوشپه هلته وو، او د الله تعالی بندگی به ئې کوله، دلته د رمضان د میاشتې (۲۱) یویشتمه نیټه وه، نبی کریم ﷺ غار حراء کښې وو، خلویښت کاله عمر ئې پوره شوې وو چه جبریل علیه السلام ورله راغې، ورته ئې ووئیل: اُووایه! نبی کریم ﷺ ورته ووئیل: زه لوستلونکې نه یم، دغه خبره جبریل علیه السلام درې ځل دوهراو کړه، لیکن نبی کریم ﷺ ورله هغه جواب ورکولو چه زه لوستونکی نه یم، په دریم ځل جبریل علیه السلام ووئیل: [اِقْرَأْ بِاسْمِ رَبِّكَ الَّذِي خَلَقَ، خَلَقَ الْإِنْسَانَ مِنْ عَلَقٍ، اِقْرَأْ وَرَبُّكَ الْأَكْرَمُ، الَّذِي عَلَّمَ بِالْقَلَمِ، عَلَّمَ الْإِنْسَانَ مَا لَمْ يَعْلَمْ] {العلق: ۵} ترجمه: اولوله په مدد د نوم د رب ستا هغه ذات چه پیدائش ئې کړې دے (۱) پیدا

کړیدے انسان د تکرر د وینے نه، (۲) لوله همیشه او رب ستا ډیر عزت والا دے، (۳) هغه ذات چه تعلیم ئے ورکړیدے په قلم سره، (۴) تعلیم ئے ورکړیدے انسان ته د هغه خیز چه دے پرے نه پوهیدو .

هغه ملائک بیا واپس شو، ددے نه پس نبی کریم ﷺ غار کښې د ایساریدو طاقت ونه لرلو نو کور ته راغے، کله چه د خدیجه بی بی خوا ته ورسیدو نو زړه ئے درزیدو، نبی کریم ﷺ وفرمایل: (زَمْلُونِي، زَمْلُونِي) ما په کمبل کښې پټ کړه، ما په کمبل کښې پټ کړه، نبی کریم ﷺ ئے په کمبل کښې پټ کړو، تردے پورے چه یره ترے ختمه شوه، بیا ئے ټوله قصه خدیجه رضی الله عنها ته بیان کړه، بیا ئے ورته وویل: زه پخپل ځان ویریرم، خدیجه رضی الله عنها ورله تسلی ورکړه چه قسم په الله هیچرے به هم الله تعالی تا ناکامه نه کړی ځکه چه ته خپلولی پالے، خلقو سره مدد کوی، بے روزگار ته کسب لټوے، میلمنو له میلستیا ورکوے، د حق په باره کښې چه مشکلات راځی هغه کښې د خلقو مدد کوے. د خو ورځو نه پس نبی کریم ﷺ دوباره غار حراء ته د عبادت دپاره لاړو، کله چه د عبادت نه فارغه شو، مکه مکرمه ته

واپس راروان وو، په لاره کښې جبریل علیه السلام کرسی باندې ناست دے، د آسمان او زمکے مینځ کښې په نظر راځي، جبریل امین ددے آیتونو وحی وکړه: [يَا أَيُّهَا الْمُدَّثِّرُ، قُمْ فَأَنْذِرْ، وَرَبَّكَ فَكَبِّرْ، وَثِيَابَكَ فَطَهِّرْ، وَالرُّجْزَ فَاهْجُرْ، وَلَا تَمْنُنْ تَسْتَكْثِرُ] {المدثر: 6} ترجمه: اے کمبل کښې انغختونکيه، اودرېره نو ويره ورکړه، او خاص د رب خپل لوټی وايه، او جامے خپلے پاके ساته، او هرے پليتي نه ډډه اوكړه. ددے نه پس د وحی سلسله شروع شوه، پرله پسے وحی راتلله، كله چه نبی کریم ﷺ د دعوت آغاز وكړو، اول د ايمان په آواز باندے لبيك د هغه بي بي خديجه رضی الله عنها اووئيلو، د الله د وحدانيت گواهي ئے وكړه، او د نبی کریم ﷺ رسالت ته ئے ځان تسليم كړو، او په اسلام كښې د ټولو نه اول ئے اسلام قبول كړو، رسول الله ﷺ ددے نه پس د خپل نزدے دوست ابوبكر صديق سره خبره وكړه، هغه هم خبره ومنله، او ايمان ئے راوړو، ذره برابر شك ئے هم ونكړو، چونكه ابو طالب د نبی کریم ﷺ مور او د نيکه د وفات نه پس پرورش كړے وو، ددے وجه نه چه كله نبی کریم ﷺ په خپلو خپو اودريدو، نو د خپل تره ابو طالب ځوی د علی رضي

الله عنه د کفالت ذمه واری ئے اخسته وه، پدے ماحول کنبې الله تعالى د علی رضی الله عنه سینه د اسلام دپاره پرانستله، او اسلام ئے قبول کړو، د دوی نه پس د خدیجی رضی الله عنها غلام زیدبن حارثه ایمان راوړو، نبی کریم ﷺ پټ پټ د اسلام دعوت چلولو، او مسلمانانو خپل اسلام پټ کړے وو ځکه که قریشو ته به پته ولگیده چه چا اسلام قبول کړے دے، هغه له به ئے سزاگانے ورکولے چه د اسلام نه واپس شی .

بنکاره دعوت :

د رسول الله ﷺ د پټ دعوت چه کله درے کاله وشو، نو د الله تعالى د طرفنه حکم راغے : [فَاصْدَعْ بِمَا تُؤْمَرُ وَأَعْرِضْ عَنِ الْمُشْرِكِينَ] {الحجر: ۹۴} ترجمه: پس صفا صفا بیان کړه هغه چه تا ته حکم کړے شویدے د هغه د بیانولو، او مخ اوگرځوه د مشرکانو نه . یوه ورځ رسول الله ﷺ صفا غونډی باندے اودریدو، مکے والو ته ئے آواز وکړو، ډیر خلق راجمع شول، دے خلقو کنبې د نبی کریم ﷺ تره ابو لهب هم موجود وو چه د الله او د رسول په دشمنی کنبې د هر چا نه مخکنبې وو، خلق چه کله راغلل نبی کریم ﷺ وفرمایل : که

زه تاسو له خبر درکړم چه ددے غر نه هغه طرفته دشمن دے، تاسو باندے حملہ کوی نو تاسو به زما خبره ومنی، ټولو ووئیل : مونږه ته نه ئے موندلے مگر ریشتونے او امانت دار، نو رسول الله ﷺ وفرمایل: زه ستاسو دپاره یره درکونکے یم مخکنې ددے نه چه سخت عذاب د الله راشی، ددے نه پس نبی کریم ﷺ الله طرفته دعوت شروع کړو، او د بت پرستی چه په هغه زمانه کنې رواج وو تردید به ئے کولو، دغه ځای کنې موجود ابو لهب غصه شو، وے وئیل : (معاذ الله) هلاک شے، تا مونږ ددے خبرے دپاره راجمع کړی یو، الله تعالی د ابو لهب په باره کنې داسے آیاتونه نازل کړل چه تر قیامتہ پورے به لوستلے کیري: [بِسْمِ اللّٰهِ الرَّحْمٰنِ الرَّحِیْمِ] اَتَّبَتْ يَدَا أَبِي لَهَبٍ وَتَبَّ. مَا أَغْنَىٰ عَنْهُ مَالُهُ وَمَا كَسَبَ. سَيَصْلَىٰ نَارًا ذَاتَ لَهَبٍ. وَأَمْرَاتُهُ حَمَّالَةَ الْحَطَبِ. فِي جِيدِهَا حَبْلٌ مِّن مَّسَدٍ [المسد:ه} ترجمه: هلاک شول دواړه لاسونه د ابو لهب او هلاک شو دے، فائده ورنکړه ده ته مال د ده او هغه څیز چه ده گټلی وو، زر دے چه ورننوځی به اور لمبو والا ته، او بنځه دده چه راوچتونکے د خشاکو ده، په سټ د هغه کنې رسئ ده د پوستکي د کجورو نه. نبی کریم ﷺ خپل

دعوت باندې کلک ولاړ وو، چرته به چې د خلقو اجتماع په نظر راتلله، هغوی ته به ئې دعوت ورکولو، د خانه کعبې خوا کښې به ئې مونځ ادا کولو، او د خلقو په اجتماعاتو کښې به شریک کیدلو، او د اسلام پیغام رسولو او دعوت ورکولو دپاره به د مشرکانو بازارونو ته ورتللو، ډیر تکلیفونه به ئې برداشت کول، کومو خلقو به چې ایمان راوړو مشرکانو به ډیر تکلیفونه ورکول لکه چې سمیه او یاسر او عمار رضی الله عنهم ته ئې دومره سزاګانې ورکړې چې یاسر او سمیه رضی الله عنهما شهیدان شول، سمیه رضی الله عنها هغه بنځه ده چې په اسلام کې اوله شهیده شوې ده، یاسر رضی الله عنه په اسلام کښې اول د شهادت درجه حاصله کړیده، بلال بن رباح حبشی رضی الله عنه ته هم امیه بن خلف او ابوجهل ډیرې سزاګانې ورکړې وې، ورته به ئې وئیل: اے بلال! اسلام پریږده، بلال رضی الله عنه په اسلام باندې مضبوط وو، امیه بلال رضی الله عنه په زنجیرونو کښې وتړلو، او بهر د مکې مکرمې په گرمو شکو کښې به ئې ځملولو، او پخپله هم او په نور مشرکانو باندې به ئې هم په کور ووهلو، د بلال رضی الله عنه د خولې مبارکې نه به صرف د احد احد آواز

راتللو، يوه ورځ ابو بکر صدیق رضي الله عنه ورباندې تیر شو، نو د امیه نه ئې واخستلو او د الله دپاره ئې آزاد کړو. پدې مشکل حالت کښې د حکمت د وجه نه رسول الله ﷺ مسلمانان د اسلام د ښکاره کولو نه منع کړې وو، ددې وجه نه به نبي اکرم ﷺ د صحابه کرامو سره په تنهائی کښې میلاویدو، کچرته نبي کریم ﷺ ښکاره ملاویدلې نو مشرکانو به د هغه او د هغه د دعوت ترمینځ مانع واقع کیدلې، او ممکنه وه چه ددې وجه نه د دواړه ډلو مینځ کښې جنګ راغلې وې، چونکه د مسلمانانو تعداد هم کم وو، او اسباب د جنګ هم نه وو، ددې وجه نه نبي کریم ﷺ مسلمانانو ته د اسلام د پټولو حکم کړې وو، رسول الله ﷺ به د مشرکانو مخکښې د تکلیفونو باوجود ښکاره دعوت او عبادت کولو.

حبشو ته هجرت :

اسلام چه چا قبول کړې وو، او مشرکانو ترې خبر وو نو هغوی ته به ئې ډیر تکلیفونه رسول، خاصکر د معاشرې هغه کمزوري صحابه کرام رضوان الله علیهم اجمعین ته نو رسول الله ﷺ دوي ته حبشو ته د نجاشی بادشاه خوا ته د

هجرت اجازہ ورکړه، دا واقعه د نبوت په پنځم کال راغله، تقریباً اوویا (۷۰) کسانو د خپلو بنځو او بچو سره حبشو ته هجرت وکړو، هجرت کونکو کنبې عثمان بن عفان رضی الله عنه او د هغه کور والا رقیة د رسول ﷺ لور ورسره هم پدې سفر کنبې ملگرې وه، قریشو پوره کوشش وکړو چه حبشو کنبې هم مسلمانان سکون باندې ژوند تیر نه کړی، نو د نجاشی بادشاه په خدمت کنبې مختلفې ډالۍ وغیره پیش کړې، او دا مطالبه ئې وکړه چه دا خلق مکې والو ته حواله کړی، او مکې والو دا الزام ولگوو چه دا مسلمانان عیسی علیه السلام او د هغه مور ته بد رد وائی، نجاشی چه د مسلمانانو نه د حقیقت په باره کنبې تپوس وکړو، نو هغوی جواب کنبې قرآن ولوستلو هغه چه د عیسی او مریم علیهما السلام په باره کنبې نازل شوی وو، نجاشی چه قرآن کریم واوریدو نو د مسلمانانو د خبرې تائید ئې وکړو، مسلمانان ئې مکې والو ته د حواله کولو نه انکار وکړو، او پخپله د ایمان راوړلو اعلان ئې وکړو .

عجیبه واقعہ :

دده كال په رمضان كښې رسول الله ﷺ يوه ورځ مسجد حرام ته راغلو، او د ټولو خلقو په مينځ كښې ئه د سورة النجم تلاوت شروع كړو چه قریش هم گڼر تعداد كښې موجود وو، دده كافرانو مخكښې چرته هم د قرآن كريم تلاوت نه وو اوریدله ځكه دوى خپل مينځ كښې دا لوظ كړه وو چه محمد ﷺ ته به غوږ نه ږدو، كله چه ناساپي دده خلقو مخكښې دقرآن كريم دده مبارك سورت تلاوت شروع شو، دده په غوږونو ډير عجیبه ولگیدو او قرآن ته غير اختیاری متوجه شو، كله چه رسول الله ﷺ دده آيت (فَاَسْجُدُوا لِلَّهِ وَاعْبُدُوا) النجم: ۲۶) ترجمه: دخپل رب مخكښې سجده وكړئ اودهغه عبادت وكړئ. رسول الله ﷺ سجده وكړه نوټول په ټوله بے اختیاره په سجده بانده پریوتل .

هر قسم تعلق پریكول :

قریشو همیشه دپاره د نبی کریم ﷺ د دعوت هر قسمه مخالفت کولو، او هره ورځ به ئه نوی نوی انداز كښې

تکلیفونه ورکول، دهمکيانه به ئه ورکولې، کله کله لالچ د مال او د بنځې ورکولو، دے ټولو تکلیفونو به مسلمانان په خپل باندے مضبوطول، او د ایمان والو تعداد به ورځ په ورځ زیاتیدو، نو کافرانو د مسلمانانو خلاف یو نوے محاذ پرانستلو، خپل مینځ کښي ئه یوه معاهده ولیکله، ټولو پدے اتفاق وکړو، او خانه کعبه کښي ئه آویزاندہ کره، چه د مسلمانانو او بنو هاشمو سره به هر قسمه تعلقات ختم کرے شی، د دوی سره اخستل، خرڅول، نکاح، او هر قسمه تعاون به ختم کرے شی، مسلمانان مجبورًا د مکے مکرمے نه بهر شعب ابی طالب ته نقل شول، پدے ځای کښي مسلمانو ته ډیر تکلیف وو، لوږه او نور ډیر مشکلات وو، کوم مسلمانان چه مالداره وو، هغوی خپل ټول مال په نورو مسلمانانو باندے خرچه کړو لکه خدیجه رضی الله عنها، او دوي ته مرضونه ولگیدل، او ډیر خلق مرگ ته نزدے شول، لیکن ددے هرڅه باوجود مسلمانان مضبوط وو، او صبر ئه کولو، یو تن هم د خپل دین نه روستونه شو، دا سلسله تر درے کالو پورے وه، تردے چه قریشو کښي څو مشرانو ددے خلاف آواز اوچت کړو، دا خلق د بنو هاشم نزدے

رشته دار وو، هغوی ښکاره ددے اعلان مخالفت وکړو، کله چه دا معاهده د خانه کعبے نه رابهرکړه، معلومه شو چه چينجو ټول کاغذ خوړلے وو، صرف د الله نوم باقی وو، پدے طريقه سره د مشکل وخت ختم شو، بنو هاشم او مسلمانان مکے مکرمے ته واپس راغلل، لیکن قریشو په مسلمانانو باندے د ظلمونو سلسله جاری وساتله .

د غم کال :

د شعب ابی طالب د راتلونو په پس ابو طالب بیمار شو د نبی کریم ﷺ تره صاحب فراش شو، خو ورځے تیرے شوے نوے چه ابو طالب باندے د مرگ علامے ښکاره شوے، رسول الله ﷺ د تره سر طرفته کیناستو، د مرگ نه مخکښې ئے ترے د لاله الا الله د اقرار مطالبه کوله، لیکن بل طرفته کافران رشته دار خاصکر ابوجهل د اسلام د قبلولو نه منع کولو او ورته ئے وئیل چه ته د خپل پلار نیکه دین پریردے، د عبد المطلب د دین نه مخ اړوے، تردے چه ابو طالب د شرک په حالت کښې وفات شو، رسول الله ﷺ ته د ابو طالب په وفات باندے ډیر غم ورسیدو، ځکه چه د شرک په حالت کښې وفات شو، د ابو طالب د مرگ نه دوه

مياشته پس خديجه رضی الله عنها وفات شوه چه رسول الله ﷺ ته ډیر غم ورسیدو، ددے دواړو د وفات نه پس مشرکانو نبی کریم ﷺ باندے تکلیفونه نور هم ډیر کړل .

طائف ته سفر:

د قریشو سرکشی فرعونیت او مسلمانانو ته تکلیف ورکول د حد نه ډیر شوو نبی کریم ﷺ طائف ته د سفر کولو اراده وکړه، کیدے شی الله تعالی هغوی ته هدایت وکړی طائف ته تلل څه آسان نه وو، یو خو د طائف لار په غرونو کنبې مشکله وه، او بل د طائف والو د طرفنه جواب انتهای تکلیف والا وو، دے خلقو د نبی کریم ﷺ په خبره هیڅ پرواه ونکړه بلکه بدے بدے خبرے ئے ورته وکړے، او ماشومان ئے وریسے کړل په کانړو ویشتلو تردے پورے چه د نبی کریم ﷺ پڼرے مبارکے د وینونه ډکے شوے پدے مشکل حالت کنبې نبی کریم ﷺ مکے مکرمے ته د واپس تلو فیصله وکړه، رسول الله ﷺ ډیر زیات خفه او غمجن وو، پدے وخت کنبې جبرئیل علیه السلام سره د غرونو ملائک راغلو، جبرئیل علیه السلام وفرمائیل : (وَقَدْ بَعَثَ إِلَيْكَ مَلَكَ الْجِبَالِ لِتَأْمُرَهُ بِمَا شِئْتَ) . ترجمه : یقینا الله تعالی د غرونو

والا ملائک تاته رالیږلې دے دے دپاره چه ته ورته حکم وکړې څه چه ستا خوځه وی، ملائک ووئیل: (إِنْ شِئْتَ أَنْ أَطْبِقَ عَلَيْهِمُ الْأَخْشَبِينَ) اے محمد ﷺ که ستا خوځه وی زه به دے قوم باندے دا دوه غرونه یوځای کړم. نبی کریم ﷺ جواب ورکړو: (بَلْ أَرْجُو أَنْ يُخْرِجَ اللَّهُ مِنْ أَصْلَابِهِمْ مَنْ يَعْبُدُ اللَّهَ وَحْدَهُ لَا يَشْرِكُ بِهِ شَيْئًا). بلکه زما دا امید دے چه الله تعالی به دوی په نسلونو کښې داسے خلق پیدا کړی چه د الله تعالی عبادت به کوی او د الله تعالی سره به هیڅوک نه شریک کوی، حالانکه نبی کریم ﷺ ته ددے خلقو د طرفه ډیر تکلیف رسیدلے وو لیکن د هغه باوجود هم نبی کریم ﷺ د خپل قوم په باره کښې د شفقت او د صبر مظاهره وکړه.

د سپورمۍ دوه ټکرے کیدل:

د مکے مشرکانو به بار بار د رسول الله ﷺ نه د معجزاتو مطالبه کوله، داسے معجزه راوړه چه هغه سره زمونږ ستا په نبوت یقین راشی، دا مطالبه به ئے بار بار کوله، یو ځل ئے دا مطالبه هم وکړه چه دا سپورمۍ دوه ټکرے کړه، نبی کریم ﷺ د الله تعالی نه دعاء وکړه، الله تعالی سپورمۍ دوه ټکرے کړه، چه قریشو تر ډیر وخت پورے کتلے، ددے باوجود ئے د

ایمان راوړلو نه انکار وکړو، بیا ئه ووئیل چه محمد (ﷺ) مونږ باندې جادو وکړو، یو سپری ووئیل که محمد (ﷺ) تاسو باندې جادو کړې دے نو ټولو خلقو باندې خو جادو نشی کولې، نو قریش د بهر نه د راتلونکو خلقو انتظار کولو کله چه د بهر نه مسافر راغلل نو د هغوی نه ئه تپوس وکړو، هغوی جواب ورکړو چه آو مونږ دا واقعه لیدلې ده، ددے ښکاره معجزے باوجود هم مشرکان په خپل کفر باندې مضبوط وو.

د اسراء او معراج واقعه :

د طائف نه رسول الله ﷺ ډیر د غم په حالت کښې راوایس شوے وو، ددے نه مخکښې ابو طالب وفات شو، ورپسے خدیجه رضی الله عنها وفات شوے وه، او مشرکانو ظلمونه هم د حد نه ډیر شوی وو، نبی کریم ﷺ لره غمونو د هر طرفه راگیر کړے وو، داسے حالت کښې د الله تعالی د طرفه د اطمینان او سکینه اسباب راغلل، یوه شپه نبی کریم ﷺ آرام کولو چه جبریل علیه السلام د براق سره راغلو، براق د آس پشان حیوان وو، د بجلئ پشان تیز رفتار وو، نبی کریم ﷺ پدے سورلی باندے کیناستولے شو او فلسطین ته

بیت المقدس ته بوتللی شو، د هلمته نه نبی کریم ﷺ آسمانونو ته سفر وکړو چه پدې سفر کښې نبی کریم ﷺ د الله تعالی د قدرت ډیرې نښې ولیدلې، پدې سفر کښې پنځه مونځونه فرض شو، او په دې شپه واپس مکه ته راغلو، او د نبی کریم ﷺ زړه مطمئن او مضبوط شوې وو، ددې په باره کښې الله تعالی فرمائی: [سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ السَّمِيعُ الْبَصِيرُ] {الإسراء: 1} ترجمه: پاکی ده الله تعالی لره (د هر قسم شرک او د عیبونو نه) هغه ذات دې چه بوئې تلو بنده خپل په تکره د شپه کښې د مسجد حرام نه تر مسجد اقصی پورې، هغه چه برکات اچولی دی مونږ چاپیره د هغه نه، دپاره ددې چه اوښایو مونږ ده ته د نبو د قدرت او د توحید زمونږ نه، یقینا الله تعالی هر څه آوری او هر څه وینی. بله ورځ نبی کریم ﷺ خانه کعبه سره کیناستو او خلقو ته ئې د تیرې شوې شپې حالات بیانول، کافرانو د نبی کریم ﷺ د خبرې تکذیب وکړو، خداگانې ئې کولې، یو تن ووئیل چه ته بیت المقدس ته تللې ئې نو مونږ ته د هغه شکل بیان کړه، مقصد ئې د نبی کریم ﷺ دروغجن

ثابتول وو، الله تعالى بيت المقدس د نبی کریم ﷺ د سترگو مخکښې را اوجت کړو، د مشرکانو د ټولو تپوسونو جواب ئه ورکړو، مشرکانو پدې خبره یقین ونکړو، د بل دلیل مطالبه ئه وکړه دویم دلیل نبی کریم ﷺ ورته وویل چه لاره کښې یوه قافله مکه مکرمة ته راتلله، نبی کریم ﷺ د هغه ټول احوال بیان کړل چه څومره اونیان دی، څو ورځو کښې به راورسی،

لیکن ددې هرڅه باوجود کفار په خپل ضد باندې کلک وو، په بله ورځ جبرئیل علیه السلام راغی او نبی کریم ﷺ ته ئه د مونځونو طریقه او وختونه وښودل، اول صرف سهار دوه رکعاته او د ماسخوتن دوه رکعاته مونځ فرض وو، پدې موقعه نبی کریم ﷺ خپل دعوت صرف د بهر نه راتلونکی خلقو دپاره خاص کړی وو چه مکه والا د اسلام په خلاف قسم خوړلې وو، د بهر نه راتلونکی ته به ئه د پناه اخستلو په باره کښې هم خبره کوله چه ما له په خپل ملک کې پناه را کړئ، او اسلام به ئه د هغوی مخکښې پیش کولو، او وضاحت به ئه ورته کولو، بل طرفته به ابولهب د نبی کریم ﷺ شاته روان وو، او خلق به ئه د نبی کریم ﷺ د دعوت نه

منع کول، یو ځل څه کسان د مدینے (یثرب) نه حج له راغلي وو، نبی کریم ﷺ ورته دعوت ورکړو، هغوی د نبی کریم ﷺ خبرے ته څه غوږ کینښودو، او په نبی کریم ﷺ باندے ایمان راوړلو کښې متفق شو، او ایمان ئے قبول کړو، مدینے والو د یهودو نه اوریدلی وو چه آخره زمانه کښې به یو نبی راځی کله چه نبی کریم ﷺ دوی ته دعوت ورکړو نو دوي ووئیل چه دا هغه آخري نبی کریم دے، هسے نه چه یهود رانه مخکښې نه شی، دا شپږ کسان وو، بل کال باندے د مدینے نه دولس (۱۲) کسان راغلل، نبی کریم ﷺ ورسره مصعب بن عمیر رضی الله عنه ولیرلو چه مدینے والو ته قرآن وښائی، او د دین احکام ورته وښائی د الله تعالی په مدد سره مصعب رضی الله عنه مدینے والو باندے ښه محنت وکړو، یو کال پس مکه مکرمے ته واپس راغلو سره د مدینے والو نه دوه اوویا (۷۲) سړي او ښځے راغلل، دا خلق د نبی کریم ﷺ سره میلاو شول، دوی د نبی کریم ﷺ سره د دین په نصرت باندے بیعت وکړو، او ددے نه پس مدینے ته واپس شول .

د اسلام د دعوت نوے محاذ:

د حق او حق پرستو دپاره مدینه نوے امن والا ځائے پیدا شو، مسلمانانو هلته هجرت شروع کړو، او دلته د مکه مشرکانو دا کلک عزم کړے وو چه مسلمانان د هجرت نه منع کړی، مهاجرینو ددے وجه نه قسما قسم تکلیفونه برداشت کړل، مسلمانانو به د قریشو د یرے نه پت پت هجرت کولو، ابوبکر صدیق رضي الله عنه به بار بار د نبی کریم ﷺ نه د هجرت اجازت غوښتلو لیکن نبی کریم ﷺ به ورته دا خبره کوله چه جلتی مه کوه، کیدے شی الله تعالی تا له ملگرے پیدا کړی، تردے چه ډیرو مسلمانانو هجرت وکړو چه قریشو ته معلومه شوه چه د مسلمانانو طاقت مدینه کښې پیدا شو، د نبی کریم ﷺ د دعوت د ترقی نه یریدل، خپل مینځ کښې دوي مشوره وکړه چه معاذ الله نبی کریم ﷺ به قتل کړو، پدے خبره متفق شو، ابو جهل مشوره ورکړه چه د هرے قبیلے نه به یو یو ځوان له توره ورکړو، په یو ځل به حمله وکړی، بیا بنو هاشم به د چا چا سره دشمنی کوی، الله تعالی د مشرکانو ددے سازش خبر نبی کریم ﷺ له ورکړو، د الله تعالی د حکم نه بعد نبی کریم ﷺ د ځان سره

ابوبکر صدیق کړو، او د سفر کولو اراده ئه وکړه، د شپه
 علی رضی الله عنه ئه پخپله بستره باندې سملولو، مشرکان
 راجمع شول، د نبی کریم ﷺ د کور نه ئه گیره واچوله، د نبی
 کریم ﷺ د راوتلو په انتظار وو چه نبی کریم ﷺ د دوی په
 صفونو کښې راووتلو او په سرونو ئه ورله خاوره واچوله
 او دوی ته هیڅ پته ونه لکیده، پدې طریقه نبی کریم ﷺ د
 ابوبکر رضی الله عنه خوا ته راغلو، د مدینې په سفر د کور
 نه یوځای روان شول، اول غار ثور ته لاړل، دلته قریشو د
 صبا پورې انتظار کولو چه کله د بستره نه علی رضی الله
 عنه پاسیدو، مشرکان حیران شول، دوی د علی رضی الله عنه
 نه د نبی کریم ﷺ په باره کښې تپوس کولو خو هغه حال نه
 وئیلو، علی رضی الله عنه ئه ووهلو لیکن څه فائده ئه
 ونکړه، نو مشرکانو هر طرفته کسان خواره کړل، اعلان ئه
 وکړو چه چا چه نبی کریم ﷺ ژوندې یا معاذ الله مړ راوړو،
 سل (۱۰۰) اوبنان انعام دے، مشرکان تر غار ثور پورې
 ورورسیدل، کچرته یو تن خپلو ښپو طرفته کتلی وے نو دوی
 به ئه لیدلی وے، ابوبکر صدیق رضی الله عنه سره د نبی
 کریم ﷺ په باره کښې غم ډیر شو، نبی کریم ﷺ وفرمایل :

(مَا ظَنُّكَ يَا أَبَا بَكْرٍ بَانِنِينَ اللَّهَ تَالِثُهُمَا، لَا تَحْزَنَ إِنْ اللَّهُ مَعَنَا). ترجمه: اے ابوبکر! ستا خه خیال دے د هغه دوه کسانو په باره کښې چه الله ئے دریم دے، مه خفه کیره الله تعالی زمونږ سره دے. مشرکانو دوی ونه لیدل او نبی کریم ﷺ د ابوبکر صدیق سره په غار کښې درے ورځے تیرے کرے، دے نه پس مدینے ته روان شو، لاره ډیره لویه وه، او گرمی ډیره سخته وه، په دویمه ورځ د دوی تیریدل یه یوه ښځه وشو چه د ام معبد په نوم باندے وه، دوی د هغه نه د خوراک څښناک طلب وکړو، د ښځے سره هیڅ نه وو، یوه کمزورے بیزه د خیمے یو طرف کښې وه چه د کمزورتیا د وجے نه څر له نه شوه تللے، او یوه قطره پئ هم پکښې نه وو،

نبی کریم ﷺ د هغه بیزه خواله لارو، د هغه غولانزه ئے په لاسونو مسح کړه، د هغه نه پئ روان شو، یو لوبښے ئے ډک کړو، دا حالت چه ام معبد ولیدو، حیرانه شوله، ټول پئ وڅښکل، دوباره ئے بیا لوبښے ډک کړو، هغه ئے د ام معبد سره پرېښودو او سفر باندے روان شول. دلته مدینے والا هره ورځ د مدینے نه بهر راوځی او د نبی کریم ﷺ انتظار کوی کله چه نبی کریم ﷺ مدینے ته راغلو نو ټولے مدینے

والو د خوشحالی د وجې د مرحبا مرحبا آوازونه کول، نبی کریم ﷺ د مدینې جنوب کښې اقع قباء کښې دیره شو، خلور ورځې هلته وو، او د مسجد قباء بنیاد ئې کینودو، په اسلام کښې اولنې مسجد دا دے، په پنځمه ورځ نبی کریم ﷺ مدینې طرفته روان شو، ډیرو انصارو صحابه کرامو دا کوشش کولو چه د نبی کریم ﷺ د میلستیا شرف حاصل کړی، د اُونې مهار ئې نیولې وو، نبی کریم ﷺ ددے خلقو د جذباتو شکریه ادا کوله او دا به ئې وئیل : (دَعَوْهَا فَاْتَهَا مَأْمُورَةً) دا اوڅه پریدئ، دیته امر کړے شویدے، اُونبه لاره خپل ځای کښې کیناستله، بیا پاسیده بل ځای ته مخکي شوه، بیا ئې خپل ځای ته وکتل نو پاسیده او بیرته خپل مخکني ځای ته راواپس شوه، او کیناستله، نبی کریم ﷺ ترے کوز شو، او دغه ځای ئې د مسجد دپاره منتخب کړو، رسول الله ﷺ د ابو ایوب انصاری کور کښې میلمه شو، علی رضي الله عنه درے ورځو پورے مکه کښې ایسار شو چه د رسول الله صلي الله عليه وسلم امانتونه وسپاری، بیا مدینے ته راغلو، قباء کښې د رسول الله ﷺ سره میلاو شو .

نبي کریم صلي الله عليه وسلم په مدينه کې :

کوم ځای چې د نبي کریم ﷺ اوبنه ناسته وه هغه زمکه ئه واخسته، او مسجد نبوی ئه آباد کړو، رسول الله د مهاجرينو (چې د مکه نه د نبي کریم ﷺ سره راغلي وو) او انصارو (د مدينه خپل اوسيدونکی مسلمانان چې مهاجرينو له ئه پناه ورکړې وه) تر مينځ رورولی جوړه کړه، د يو انصاری او يو مهاجر رورولی ئه قائمه کړه چې د هغه مال کښي هم شریک وو، پدې طريقه سره مهاجرين او انصار يو ځای کار شروع کړو، پدې سره رورولی نوره هم مضبوطه شوه، د مکه مشرکان او د يهودو د مخکښې نه تعلقات موجود وو، مشرکانو د يهودو په ذريعه مسلمانانو کښې جدا والې راوستلو، او کوشش ئه کولو، او مشرکانو دهمکيانې ورکولې چې مونږه مسلمانان ختموو، مسلمانان د بهرني دشمن (قریشو) او کورني دشمن (يهود) نه خطره کوله، حالات دومره سخت شو چې صحابه کرام رضوان الله عليهم اجمعين به د ځان سره اسلحه د خوب په حالت کښې سرته ايځودله، داسه د تکليف په حالت کښې الله تعالی د جهاد حکم نازل کړو، رسول الله ﷺ د مجاهدينو دسټه يو طرف او بل طرف ته ليرل

شروع کړل، چه د دشمن په نقل او حرکت باندے نظر ولری، ددے سره نبی کریم ﷺ په تجارتي قافلو باندے هم حمله کول شروع کړل، چه مشرکانو ته د مسلمانانو د طاقت احساس وشی، او کافران هم د پرامن اوسیدلو خبرے ته مجبوره شی، او مسلمانان په آزادی سره د اسلام دعوت وکړی، ددے سره نبی کریم ﷺ د بعضو قبائلو سره معاهدے هم کړے وے.

جنگ بدر:

رسول الله ﷺ دا فیصله وکړه چه د شام نه د مشرکانو راتلونکی قافله ته لار و نیولے شی، نبی کریم ﷺ د ځان سره درے سوه دیارلس (۳۱۳) صحابه کرام روان کړل، دوی سره صرف دوه آسونه او اوویا (۷۰) اوبنان وو، د قریشو تجارتي قافله کنبې هزار (۱۰۰۰) اوبنان وو چه مشری ئے ابوسفیان کوله، ورسره صرف څلویښت (۴۰) کسان وو، ابوسفیان ته معلومه شوه چه مسلمانان حمله کوی هغه مکه والا د حالاتو نه خبر کړل، او د مدد اپیل ئے وکړو، او پخپله بله لار باندے روان شو، او د مسلمانانو د حملے نه ئے ځان بچ کړو، دلته ابو جهل د مکه د قریشو نه زر (۱۰۰۰) جنگیانو سره د

جنگ په نیت روان شو، ابوسفیان استازې ولیرلو چه قافله بچ شوه، تاسو واپس شی لیکن ابوجهل د واپسې نه انکار وکړو او خپل سفر ئې جاري وساتلو. رسول الله ﷺ ته چه خبر وشو چه مشرکان د جنگ دپاره راروان دی، د صحابه کرام رضوان الله علیهم اجمعین سره ئې مشوره وکړه، اتفاق پدې خبره راغې چه د مشرکانو سره جنگ وکړې شی، او مقابله ورسره وکړې شی، دویم کال د هجرت د رمضان المبارک په اولسمه ورځ باندې د دواړو لښکرو مقابله وشوله، ډیر سخت چنگ وشو، بالآخر مسلمانانو ته میدان پاته شو، او مشرکان وختیدل خوارلس (۱۴) مسلمانان شهیدان شول، او اوویا (۷۰) مشرکان مردار شول، او اوویا (۷۰) قیدیان شول، پدې ورځو کښې رقیه بنت رسول الله ﷺ وفات شوه چه د عثمان بن عفان رضی الله عنه په نکاح کښې وه، د نبی کریم ﷺ په سفارش عثمان رضی الله عنه مدینه کښې پاته شوه وو، جنگ بدر کښې نه وو شریک شوه، د خپلې ناروغه بی بی خدمت ئې کولو، نبی کریم ﷺ د جنگ بدر نه پس د خپلې دویمې لور ام کلثوم رضی الله عنها نکاح د عثمان رضی الله عنه سره وکړه، ددې وجه نه

عثمان رضی اللہ عنہ ته ذو النورین وئیلے شی چه د رسول الله ﷺ دوه لونه د هغه په نکاح کښې یوه پس د بله نه راغله و، د جنگ نه پس مسلمانان مدینه ته خوشحاله راوایس شول، د الله مدد میلاو شو، قیدیان ئه راوستل، مال غنیمت میلاو شو، قیدیانو کښې بعضو نغده فدیہ ورکړه او ځان ئه خلاص کړو او د چا فدیہ دا مقرر شوه چه د مسلمانانو لس ماشومانو ته به لیکل لوستل ورزده کوی .

جنگ اُحد :

د جنگ بدر نه پس پوره یو کال روستو د مسلمانانو او کفارو مینځ کښې دا جنگ وشو، د جنگ بدر بدل اخستلو دپاره مشرکانو دره زره (۳۰۰۰) لښکر تیار کړو اووه سوه (۷۰۰) مسلمانانو د هغه مقابله وکړه، په اول د جنگ کښې مسلمانانو ته فتحه نصیب شوه، کفرانو میدان پرینودو، مگر دوباره راوایس شو، او د غنډی (جبل رماة) د طرفه ئه په مسلمانانو باندې حمله وکړه، دا هغه غرو چه رسول الله ﷺ ورباندې غشی ویشتونکی پنځوس کسان مقرر کړی وو، د غنیمتونو د جمع کولو دپاره دوی را کوز شو، ددې وجهه نه مسلمانانو ته د کفارو د طرفه تکلیف ورسیدو .

جنگ خندق :

د جنگ اُحد نه پس د يهودو يو وفد مکه والو له لارو او د مسلمانانو خلاف په مدینه باندې د حملې ترغيب ئې ورکړو، او د هر قسمه امداد وعده ئې ورسره وکړه، مشرکانو د يهودو خبره ومنله، بيا د يهودو نورو قبائلو پسې هم لارو، او د مسلمانانو په خلاف ئې جنگ ته تيار کړل، هغوی هم اتفاق وکړو، د هر طرفه کافرانو او مشرکانو د مدینې په طرف روان شو، تقريباً د لسو زرو (۱۰۰۰۰) لښکر په مدینه منوره باندې حمله آور شو، نبي کریم ﷺ د دشمن د سازشونو نه خبر وو، د صحابه کرامو رضی الله عنهم نه ئې مشوره واخستله، سلمان فارسی رضی الله عنه دا مشوره ورکړه چه د مدینې منوره کوم طرف ته چه غرونه نشته هغه طرف ته به خندق وکنستلې شی. ټول مسلمانان د خندق په کنستلو کښې شریک شو، ددې وجه نه زرتزره منصوبه مکمل شوه، ددې په نتیجه کښې مشرکان د مدینې نه بهر د یو میاشت پورې په خیمو کښې اوسیدل، خندق باندې ورتلل ورته گران وو، آخر کښې الله تعالی تیزه سیلې راولیرله، او د مشرکانو خیمې ئې والوزولې، کافرانو باندې یه راغله، او په

جلتی سره خپلو علاقو ته واپس شول، الله تعالیٰ ټولو لښکرو له په یواځې شکست ورکړو، او د مسلمانانو مدد ئې وکړو.

د مکې فتح :

په اتم کال د هجرت باندې رسول الله ﷺ فیصله وکړه چه په مکې مکرمه باندې حمله وکړي، په لسم (۱۰) د رمضان المبارک باندې د لس زره (۱۰۰۰۰) مجاهدینو سره روان شو، او بغیر د جنگ نه مکې مکرمه ته داخل شو، ځکه چه قریشو اسلحه ایښودلې وه، الله تعالیٰ د مسلمانانو مدد وکړو، نبی کریم ﷺ مسجد الحرام ته داخل شو، د کعبه الله طواف ئې وکړو، بیا کعبې ته دننه ورغلو، او دوه رکعاته مونځ ئې وکړو، او بیا هغه ټول بُتان ئې مات کړل کوم چه خانه کعبه کښې وو، بیا د خانه کعبې په دروازه کښې ودریدو او لاندې قریش ولاړ وو، د خپلې فیصلې انتظار ئې کولو، رسول الله ﷺ مشرکانو ته وویل : چه تاسو څه سوچ کوئ چه زه به تاسو باندې د څه فیصله کونکې یم ؟، ټولو جواب ورکړو چه مونږ ستا نه د خیر خواهی امید ساتو ځکه چه ته زمونږه عزتمند ورور ئې، او د عزتمند ورور ځوی ئې . رسول الله ﷺ ورته وویل : تاسو ټول آزاد یئ، رسول الله ﷺ د معافۍ

يو مثال قائم كړو چه خپلو دشمنانو ته ئ عامه معافى وكړه، د مكه د فتح نه پس خلق ډله ډله په اسلام كښي داخليدل شروع شو، په لسم (۱۰) كال د هجرت چه رسول الله ﷺ آخري حج كوونو د يو لاکه (۱۰۰۰۰۰) نه زيات صحابه كرام ورسره وو، د حج نه پس واپس مدينه منوره ته راغے .

د بهر نه د وفدونو راتلل او بادشاهانو ته خطونه :

د نبی کریم ﷺ نبوت گیر چاپیره خور شوه وو، د هر طرفه خلق ډله ډله د مدينه په طرف راتلل، او اسلام كښي داخليدل، بل طرفته نبی کریم ﷺ د قبيلو مشرانو او بادشاهانو ته دعوتی خطونه ليږل شروع كړل، بعضو دعوت قبول كړو، په اسلام كښي داخل شو، بعضو د خط احترام وكړو، او هدايا ئے راوليږلے، خو اسلام ئے قبول نكړو، او بعضو د خط د وجهه نه ډير غصه كښي راغلل او د نبی کریم ﷺ خط مبارک ئے شهيد كړو، لكه دا كار د فارس بادشاه كسرى وكړو، رسول الله ﷺ ورته بدعاء (بنيرے) وكړے :

(اللَّهُمَّ مَرِّقْ مُلْكَهُ) (اے الله ! بادشاهي ورله ټكړے ټكړے كړه) . خو ورځے پس خپل ځوی مړ كړو، او بادشاهي ئے ترے واخستله، دغه رنگه د مصر بادشاه مقوقس مسلمان

خو نه شو لیکن د رسول الله ﷺ د استازی ډیر احترام ئے وکړو، او هغه سره ئے ډیره هدایا نبي کریم ﷺ له راواستولے، او دغه شان حالت د روم د بادشاه قیصر هم وو، هغه هم د رسول الله صلي الله عليه وسلم د خط خکله جواب ورکړو، او د خط اکرام ئے وکړو او قاصد ته ئے هديي ورکړے. او د بحرین حاکم منذر بن ساوی واقعه داسه وه چه کله ورته د رسول الله ﷺ خط میلاو شو، دا خط ئے بحرین والو ته بیان کړو، بعضو اسلام قبول کړو او بعضو انکار وکړو.

د نبي کریم صلي الله عليه وسلم وفات :

رسول الله ﷺ چه د حج نه واپس شو، نو دوه یا یوه نیمه میاشت پس د بیماری ابتداء وشوه، او ورځ په ورځ بیماری زیاتیدله تردے چه د مونخ امامت نه معذور شو، نو ابوبکر صدیق رضی الله عنه ته ئے د امامت امر وکړو چه خلقو ته مونخ کوه، د هجرت یولسم (۱۱) کال د ربیع الاول په دولسمه (۱۲) نیټه د کل په ورځ د رسول الله ﷺ روح مبارک د دنیا نه سفر وکړو، پدے وخت کښې د رسول الله ﷺ عمر مبارک درے شپيته (۶۳) کاله وو، صحابه کرام رضوان الله عليهم

اجمعین چه خبر شو، ډیر د غم او پریشانی حالت وو، خوګ دے خبرے منلو ته تیار نه وو، بالآخر ابو بکر صدیق رضی اللہ عنہ خطبه وکړه، مسلمانانو ته ئے د تسلی خبرے وکړے، چه رسول اللہ ﷺ یو بشر وو، او هر بشر باندے به مرګ راځی، ددے نه پس صحابه کرام مطمئن شو، او رسول اللہ ﷺ له ئے غسل ورکړو، او د عائشے رضی اللہ عنها په کوټه کښې ئے دفن کړو، رسول اللہ ﷺ د نبوت نه مخکښې څلویښت کاله (۴۰) مکه مکرمه کښې اوسیدلو او دیارلس (۱۳) کاله د نبوت نه پس مکه مکرمه کښې وو، او مدینه منوره کښې رسول اللہ ﷺ لس (۱۰) کاله اوسیدلے دے، د رسول اللہ ﷺ د وفات نه پس په اتفاق سره د مسلمانانو اول خلیفه ابو بکر صدیق رضی اللہ عنہ مقرر شو.

د رسول اللہ ﷺ حلیه مبارکه :

د نبی کریم ﷺ قد درمیانه وو نه ډیر لوئی او نه ډیر تیت وو، ټول اندامونه ډیر مناسب، فراخه سینے والا وو، خائسته مخ، سپن رنگ والا چه ګلابی کرنے پکښې ځلیدلے، غونډ مخ، تورے سترګے، باریکه پوزه، خائسته خوله، ګنډه ګیره، خائسته خوشبودار جسم، نرم نرم اندامونه، انس رضی اللہ

عنه فرمائي چه ما مشك او عنبر او بله خوشبوئي د نبی کریم ﷺ د خوشبوئي نه خائسته نده موندلے، د نبی اکرم ﷺ لاس مبارک ډير نرم وو، تر او تازه خنديدونکے مخ، خائسته آواز، مختصرے خبرے، د رسول الله ﷺ په باره کښې انس رضی الله عنه فرمائي چه نبی کریم ﷺ د هر چا نه خائسته، د هر چا نه زيات سخاوت والا، او د هر چا نه زيات بهادر وو.

د رسول الله ﷺ اخلاق مبارک

رسول الله ﷺ يو بهادرا او با همته انسان وو. علي رضی الله عنه فرمائي. چه کله جنگ به گرم شو او خلق به يوبل کښې گډوډ شو مونږ به رسول الله ﷺ ته رامنډه کوله. رسول الله ﷺ د ټولو نه زيات سخاوت کونکی وو، داسی چرته ندی شوی چه د رسول الله ﷺ چا څه غوښتلی وی او هغه ورته انکار کړی وی، رسول الله ﷺ ډير د صبرناک او با وقاره مزاج والا انسان وو، د خپل ځان دپاره چری انتقام ندی اغستلی. او نه د خپل ذات دپاره په چا باندی غصه کړی ده. او که د الله تعالی مقرر شوی حدود به مات شول د الله تعالی د خطر ه دهغی انتقام به اغستلو، د حق په معامله کښې به

خپلوان غریبانان او مالداره ټول د رسول الله ﷺ په نظر کښی ټول برابر وو، او دا تعلیم امت ته ورکړی دی چه اوچتوالی د یو په بل نشته دی مگر په تقوی باندی. ټول خلق د حقوقو په لحاظ سره برابر دی، د مخکینو امتونو د هلاکت سبب هم دا وو چه یو مالداره سړی غلاء وکړه هغه به معاف ئی کړو او غریب سړی باندی به قانون جاری کوو رسول الله ﷺ فرمائل: په الله تعالی قسم . که فاطمة بنت محمد هم غلاء کړی وی ما به دهغی لاس هم پریکووو (صحیح البخاری ۳۴۷۵: ومسلم ۱۶۸۸ رسول الله ﷺ په خوراک کښی چرته هم عیب نه راوباسلو. که خوښ به شو نو خوراک به تری وکړو او یا به پرښودلو، کله به یو میاشت دوه میاشتی تیری شوی او د رسول الله ﷺ په کور کښی به اور قدرته بل نشو. د رسول الله ﷺ خاندان والو به په اوبه او کهجورو باندی وخت تیرولو، رسول الله ﷺ به د لوړی د لاس خیتی پوری یو یا دوه کانړی تړل، د کور په کارونو کښی به د کوروالو سره مدد کولو د بیمارانو بیمار پورسے له به ورتللو، عاجزی او تواضع په نبی ﷺ کښی ډیره زیاته وه. غریب سړی او مالدار عام انسان او صاحب حیثیت چابه چه

راوبللو راتللو به ،د غریب نه د هغه د غربت د وجی نه
نفرت نکوو او د بادشاه نه د هغه د بادشاهت د وجی نه یره
نکوله، آس ،اوبن،خر، خچر .هر قسم سورلی باندي سورلی
کوله .

وبالله تعالی التوفیق

فهرست د نبی کریم ﷺ د ژوند مختصر حالات

3	د عربو د جاهلیت دور
4	د دوه ذبیحینو ځوی
6	د هتیانو واقعه
8	د رسول الله ﷺ پالنه او رضاعت
10	د شق الصدر واقعه
11	د مور او د نیکه وفات
12	تجارت او واده
15	نبوت
17	بنکاره تبلیغ
20	هېشوته هجرت
22	عجبه واقعه
22	د هر قسم تعلق پریکول
24	د غم کال
25	د طائف سفر

26	د سپوږمۍ دوه ټکړې کیدل
27	واقعہ د معراج
31	د اسلام د دعوت نوی محاذ
35	د مدینې هجرت
36	جنگ بدر
38	جنگ احد
39	جنگ خندق
40	فتح مکہ
41	وفود راتلل او بادشاهانوته خطونه
42	د نبی کریم ﷺ وفات
43	د رسول الله ﷺ حلیه مبارکه
44	د رسول الله ﷺ اخلاق مبارک